

प्रेषक,

ओ०पी०तिवारी,
उप सचिव,
उत्तरांचल शासन।

सेवा में,

महानिरीक्षक कारागार,
उत्तरांचल, देहरादून।

गृह अनुभाग-4

देहरादून: दिनांक: 20 अगस्त, 2005

विषय— सम्मिलित राज्य सेवा परीक्षा के माध्यम से चयनित अधिकारियों के उत्तरांचल प्रशासनिक अकादमी, नैनीताल में प्रशिक्षण एवं वेतन हेतु धनराशि का आवंटन।


महोदय,

उपर्युक्त विषय के सम्बन्ध में मुझे यह कहने का निदेश हुआ है कि लोक सेवा आयोग, उत्तरांचल द्वारा सम्मिलित राज्य सेवा परीक्षा, 2002 के आधार पर नव नियुक्त कारागार अधीक्षक के उत्तरांचल प्रशासनिक अकादमी नैनीताल में आधारभूत प्रशिक्षण में दिनांक 18 जुलाई, 2005 को योगदान देने वाले प्रशिक्षु कारागार अधीक्षक के वेतन आहरण हेतु प्रशिक्षण समयावधि एवं प्रशिक्षुओं की संख्या के अनुसार उनके वेतन तथा प्रशिक्षण खर्च के आवश्यक बजट को अपने स्तर से नैनीताल कोषागार, प्रशासनिक अकादमी नैनीताल तथा नैनीताल स्थित विभागीय डी०डी०ओ० (यदि हो) के निर्वर्तन पर रखने का कष्ट करें, ताकि उनके प्रशिक्षण अवधि का वेतन एवं प्रशिक्षण व्यय का बजट से आहरण हो सके। यदि किन्हीं संगत मदों में बजट व्यवस्था न हो तो बजट की उपलब्धता हेतु प्रस्ताव शासन को तत्काल प्रेषित करने का कष्ट करें। राज्य में वेतन के प्रकरण में एकीकृत भुगतान एवं लेखा प्रणाली लागू है। अतः प्रशासनिक अकादमी द्वारा कारागार विभाग के बजट नियंत्रक अधिकारी को प्रतिमाह बी०एम०-8 भेजा जायेगा।

2— ऐसे प्रशिक्षुओं का स्थानीय राष्ट्रीयकृत बैंक की शाखा में बैंक खाता खोलकर, जहाँ से ए०टी०एम० कार्ड भी निर्गत हो सके, अकादमी द्वारा खाता खोला जायेगा, ताकि अन्यत्र प्रशिक्षण/भ्रमण पर प्रशिक्षणार्थी इसका प्रयोग कर वेतन आहरित कर सकें। उक्त प्रशिक्षण के समाप्त होने पर प्रशासनिक अकादमी तथा सम्बन्धित कोषागार के संयुक्त हस्ताक्षर से अन्तिम वेतन प्रमाण पत्र तैनाती के प्राधिकारी एवं सम्बन्धित कोषाधिकारी को इन्पुट (आई०पी०ए०ओ०) के साथ प्रेषित किया जायेगा।

3— यह आदेश वित्त विभाग के शासनादेश संख्या-318/XXVII(3)/वि०अनु०-3/2005, दिनांक 02 अगस्त, 2005 के संदर्भ में जारी किये जा रहे हैं।

भवदीय,


(ओ०पी०तिवारी)
उप सचिव।

संख्या-1535/1/XX(3)-30/कारा0/2005 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार (लेखा एवं हकदारी) ओबराय मोटर्स बिल्डिंग माजरा, देहरादून।
2. प्रमुख सचिव, कार्मिक विभाग, उत्तरांचल शासन।
3. निदेशक, प्रशासनिक अकादमी, नैनीताल।
4. वरिष्ठ कोषाधिकारी, नैनीताल।
5. निदेशक, एन0आई0सी0, देहरादून।
6. वित्त अनुभाग-1/3
7. गार्ड फाइल।

आज्ञा से

20/8/05

(ओ0पी0तिवारी)

उप सचिव।